



AGRICULTURE UNIVERSITY,  
JODHPUR  
JODHPUR 342304, Rajasthan, India  
कृषि विश्वविद्यालय, जोधपुर  
जोधपुर 342304, राजस्थान, भारत

Telefax  
0291 2570710(O)  
0291-2570711  
E-mail:  
proaujodhpur@gmail.com

डॉ. एम.एल. मेहरिया  
सूचना एवं जनसम्पर्क अधिकारी

दिनांक 30.01.2020

## प्रेस नोट

### कृषि विश्वविद्यालय जोधपुर द्वारा सरसों पर प्रक्षेत्र दिवस का आयोजन

कृषि विश्वविद्यालय जोधपुर एवं भारतीय कृषि अनुसंधान परिषद्—सरसों अनुसंधान निदेशालय, सेवर, भरतपुर के तत्वाधान में “अग्रिमपंक्ति प्रदर्शन के माध्यम से जोधपुर संभाग में रेपसीड— सरसों की बेहतर उत्पादन तकनीक का मूल्यांकन और हस्तांतरण” परियोजना के अन्तर्गत दिनांक 30.01.2020 को गांव नेवरा रोड़, जोधपुर में सरसों पर प्रक्षेत्र दिवस का आयोजन किया गया। कृषि विश्वविद्यालय जोधपुर के वैज्ञानिकों की टीम के सदस्य शस्य वैज्ञानिक व परियोजना प्रभारी डॉ. एम एल मेहरिया ने किसानों को सरसों की उन्नत उत्पादन तकनीकी की जानकारी दी, व बताया की अपना देश खाद्यन्न के उत्पादन में आत्मनिर्भर हो गया है लेकिन तिलहन का प्रतिवर्ष 75 हजार करोड़ का आयात करता है तो उन्नत शस्य क्रियाएं अपनाकर तिलहन के उत्पादन बढ़ाने पर जोर दिया। पादप रोग वैज्ञानिक डॉ नीलम गेट ने सरसों में लगने वाले सफेद रोली रोग के लक्षण व उसके नियंत्रण की जानकारी दी। डॉ रेखा कुमावत ने विभिन्न फसलों में लगने वाले रोगों व उनके रोकथाम की किसानों को जानकारी दी। कीट वैज्ञानिक डॉ. शालिनी पाण्डेय ने सरसों व अन्य फसलों में लगने वाले कीटों, उनके रोकथाम के उपाय एवं होने वाली हानि से बचने की जानकारी प्रदान की। प्रक्षेत्र दिवस के दौरान नेवरा रोड़, के 35 से 40 किसानों ने भाग लिया व कृषि की उन्नत जानकारी का लाभ उठाया।

(डॉ. एम.एल. मेहरिया)

